

कृपा जा सागर ओ साईं मिठिड़ा,
आहे अधीननि खे तुहिंजो सहारो।

दुख जे भंवर में आ ब़ेड़ो मुंहिजो,
दिसजे न थो कन्धी किनारो॥

तूफान तकदीर जो तिखो आ,
ब़ेड़ी पुराणी विच सीर में आ
सचा मल्लाह तुंहिजे बिना हिति,
हा हा हले नथो को मुंहिजो चारो॥

वीर वृह जी वेड़हे थी हर हर,
सिक जो सिड़िहु भी निरासु थियड़ो
मिलण जी मज्जिल खां मां परे थी,
विआए वेठी आहियां हालु सारो॥

बुदुंदनि जा बोहिथ हीणनि जा हामी,

लहिजि सार सिधिड़ो समर्थ स्वामी

हथिड़ो वठी कढु कहरी कुननि मां,

तो सम न आहे बियो को बाझारो॥

पल पल पवनि उहे यादि मूंखे,

वारिस वसीला मिठा वेण तुंहिजा

शुक ऐं शुकी थी प्रमोद बन में,

युगल चरिणनि जो दिसबो निजारो॥

पाणीअ जे लीके जियां सभु मनोरथ,

थिया लीन मुंहिजा हे हाल महरम

इयें कीन ज़ातुमि त धार थीन्दसि मां,

छद्दींदो हेखिलो दिलबर दुलारो॥

अचलु चवनि ओट सतिगुरुअ जी,

इहोई रहियो आसिरो आ बाकी

पंहिजे कृपा सा रसाए रहिबर,

दिसां अची मां प्रीतमु प्यारो॥

गरीबि श्रीखण्डि माग मैथिलि,

मिली सजायूं सेवा स्वामिणि

गायूं से गुनिड़ा रीझी रसनि सां,

आहे असुल खां जिनि जो आधारे॥